



नेपाल राजपत्र

भाग १

श्री ५ को सरकारद्वारा प्रकाशित

खण्ड २१] काठमाडौं, आश्विन २७ गते २०२८ साल [अतिरिक्ताङ्क ३५

शाही-सन्देश

श्री ५ महाराजाधिराजका प्रमुख सम्वाद सचिवालय
राजदरबार

श्री ५ महाराजाधिराज सरकार तथा श्री ५ बडामहारानी सरकार इरानका शाहमशाह महम्मद रजा शाह पहलवीको निमन्त्रणामा इरानको औपचारिक एवं अन्य केही मुलुकहरूको अनौपचारिक भ्रमणमा सवारी होइबस्नु अघि श्री ५ महाराजाधिराज सरकारबाट देशवासीका नाममा बक्सेको सन्देश सर्वसाधारणको जानकारीको लागि प्रकाशित गरिनु हो छः—
द्वारा देशवासीहरू,

आज हामी मित्रराष्ट्र इरानका शाहनशाह महम्मद रजा शाह पहलवीको मैत्रीपूर्ण निमन्त्रणामा इरानी राजसत्ताको पञ्चीससयौं वर्षगांठको उत्सवमा अरु मुलुकहरूले सरह नेपालकातर्फबाट भागलिन केही दिनको लागि इरान जाँदैछौं। त्यसपछि फेरि एक पटक स्वास्थ्य परीक्षण गराइरहने डाक्टरहरूको राय सल्लाह अनुसार केही दिनका लागि बिलायतकम्म पनि जाँदैछौं।

हाम्रो मुलुकमा निर्दलीय प्रजातान्त्रिक पञ्चायती व्यवस्थाको प्रारम्भ भएदेखि विभिन्न क्षेत्रमा के कस्तो प्रगति भयो, कसरी राष्ट्रिय एकताको आबन सफल हुँदै आएको छ, र नेपाली जिउचन, राष्ट्रिय स्वतन्त्रता र सार्वभौमिकतासंग खेलबाड गर्न परे पनि सधैं समयमा अनावश्यक प्रलाप गरी आफ्नो अस्तित्व प्रमाणितसम्म गर्न बाध्य भएका को को र कस्ता कस्ता छन इत्यादि तथ्य सबै देशप्रेमी नेपालीहरूले देखेबुझेकै छन र कसैले त्यस्ता कुरामा अलमलिएका छन भन्ने पनि सुनाई लाग्दैन।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तैपनि यतिलेमात्र पुगेको छैन र अझ हामीले प्रत्येक नेपालीको काममाको सुप्रबन्ध गर्ने र तदनुकूल शिक्षा, उद्योग, यातायात आदि क्षेत्रमा देशकाल सुहाउँदो र सक्दो उन्नति गर्ने लक्ष्य लिएर अघि बढ्दै जानुछ र देशभक्त नेपालीमात्रको सजगता र सत्प्रयत्नले यथासमयमा आफ्नो लक्ष्यमा पुग्न सफल हुनेछौं भन्नेमा पनि मलाई पूर्ण विश्वास छ ।

हाम्रो अनुपस्थितिमा मुलुकको दैनिक प्रशासन र विकास कार्य सुचारुरूपले चलाउन मन्त्रिपरिषद् छुट्टै, र हामीले गर्ने गर्ने अरु कामको निमित्त हाम्रा उत्तराधिकारी छोरा नानी युवराजाधिराज वीरेन्द्र वीर विक्रम शाहदेवको अध्यक्षतामा एक राजप्रतिनिधि परिषद् गठन गरिबस्सेका छौं । हामीलाई पूर्ण विश्वास छ मन्त्रिपरिषद्का सदस्यहरू, जंगी तथा निजामती अफिसर जवानहरू, सन्त महन्त, साहू महाजन, विद्यार्थी, युवक युवती, बुढापाका लगायत सरकारी गैरसरकारी सबै देशवासीहरूले नेपाल र नेपालीको भलाइको निमित्त मुलुकमा अमन-चैन कायम राख्ने काममा तथा विभिन्न विकास र उन्नतिका कामहरूलाई अघि बढाउनमा समेत सदैव झैं सहयोग र सहायता कायम राख्नेछन् ।

श्री पशुपतिनाथले हामी सबैलाई सदा अनुशासन, सुदृढि एवं सुशक्ति प्रदान गरुन् ।

जय नेपाल ।

हुकुमबक्सबमोजिम

मी. सु. रेणुलाल सिंह

श्री ५ महाराजधिराजका प्रमुख सम्बाद सचिव

श्री ५ को सरकारको छापखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।